

Приложение 5  
к постановлению  
президиума  
ВАК Кыргызской  
Республики  
от 27 декабря 2016 года №  
234

**Паспорт научной специальности**  
**Адистиктин шифри: 10.02.01-кыргыз тили**

**Адистиктин формуласы:**

«Кыргыз тили» адистигинин мазмунун азыркы кыргыз тилинин теориялык маселелерин иштелип чыгышы, анын тарыхый өнүгүш жолун системалаштырып, тарыхын, илимий грамматикасын көрсөтүү түзөт. Кыргыз тили — кыргыз элинин улуттук тили, улуттук маданиятынын формасы, Кыргыз Республикасынын мамлекеттик тили болуп саналат. Кыргыз тили мамлекеттик тил катары Кыргыз Республикасындагы улут аралык мамилелердин да тили болуп эсептелет. Кыргыз тили теги боюнча түрк тилдеринин системасына кирет да, алтай тили менен бирге чыгыш хун бутагынын кыргыз-кыпчак тобун түзөт. Кыргыз адабий тили —кыргыз тилинин нормага салынган, кодификацияланган функционалдык-коммуникативдик түрлөрү бар формасы. Азыркы кыргыз тилинин түзүлүшүн жана колдонулушун изилдөөдө сөз жана текст негизги түшүнүктөр болуп саналат. Сөздүк жана грамматика тилдик системасын көрсөтүүчү эки жол болуп эсептелет. Кыргыз тилинин ар түрдүү деңгээлдеги системасын изилдей турган дисциплиналарга: фонетика, лексикология, морфемика жана морфонология, сөз жасоо, морфология, синтаксис, стилистика ж.б. кирет.

**Изилдөө тармактары:**

*Кыргыз тилинин фонетикасы.* Кыргыз фонетикасынын изилдениши.Адабий тилдеги тыбыш жана фонема. Кыргыз адабий тилиндеги тыбыш жана тамга. Адабий тилдеги тыбыштарды классификациялоонун принциптери. Кыргыз адабий тилдеги үндүү тыбыштар жана алардын акустика-артикуляциялык жактан бөлүнүшү. Кыргыз адабий тилинде үнсүз тыбыштар жана алардын акустика-артикуляциялык жактан бөлүнүшү. Созулма үндүүлөр. Фонетиканын акустика-артикуляциялык жана лингвистикалык аспектиси. Сингармонизм (үндөшүү) кубулушу, анын табияты жана түрлөрү.Тыбыштарды алга, артка карай ээрчип окшошуусу (ассимиляция, диссимилияция). Фонетиканын анатомия-физиологиялык аспектиси. Тыбыш жасоочу органдар, алардын бөлүнүшү. Басым, анын түрлөрү (сөз басымы,

Фразалық, логикалық басымдар). Кыргыз тилиндеги муун жана анын түрлөрү (ачык, туюк, жабык муун). Интонация, анын аткарған кызматы жана милдеттери. Кыргыз адабий тилинин орфоэпиясы. Кыргыз орфографиясынын негизги принциптери. (фонетикалық, морфологиялық, салтық жана айырмалоо принциптери). Графика жана транскрипция жөнүндө түшүнүк. Кыргыз тилинин фонетикасын изилдеген окумуштуулар жана алардын эмгектери.

*Кыргыз тилинин лексикологиясы.* Кыргыз тилинин лексикасы, анын тарыхый калыптанышы. Кыргыз лексикасынын баюу жолдору (лексиканын байышынын ички жана сырткы булагы). Сөз – лексиканын жана грамматиканын бирдиги. Жөнөкөй жана татаал сөздөр. Татал сөздөрдүн түрлөрү жана алардын жасалышы. Кыргыз лексикасынын тарыхый жактан куралышы жана академик К.К.Юдахиндин «Кыргызча-орусча сөздүгү» (1965). Семасиология жөнүндө окуу. Сөз маанилеринин түрлөрү (сөздүн түз жана өтмө маанилери). Архаизмдер, историзмдер, неологизмдер, омонимдер, синонимдер. Полисемия (көп маанилүүлүк), анын келип чыгыш жагдайлары. Метафора, метонимия, синекдоха ыкмасы. Антонимдер, алардын пайда болу жолдору жана тилдик булактары. Табу (тыюу) жана эвфемизм (тергөө) сөздөрү, алардын колдонулуш өзгөчөлүктөрү. Жалпы элдик жана диалектилек лексика, алардын карым-кательши (диалектилек лексиканын түрлөрү, алардын мүнөздүү белгилери). Кыргыз лексикография илими, анын өкүлдөрү. Сөздүктөрдүн түрлөрү. Кыргыз лексикологдору жана лексикографтары. Төл жана бөтөн сөздөр (алардын академик К.К.Юдахиндин «Кыргызча-орусча» сөздүгүндө» (1965) белгилениши). Фразеология жөнүндө жалпы маалымат (эркин жана туруктуу сөз айкашы). Кыргыз тилинин лексикологиясы, анын изилдениши.

*Кыргыз тилинин морфологиясы.* Кыргыз морфологиясынын изилдениши. Грамматикалык маани жана грамматикалык каражат. Грамматикалык категориялар. Сөз тутуму жана алардын бөлүктөрү. Уңгу жана мүчө, алардын мүнөздүү белгилери. Мүчөлөрдүн бөлүнүшү: сөз жасоочу, сөз өзгөртүүчү жана форма жасоочу мүчөлөр. Сөздөрдүн тутуму жагынан жөнөкөй жана татаал болуп бөлүнүшү. Татал сөздөр жана алардын түрлөрү. Кош сөздөр, кошмок сөздөр, кыскартылган, бириккен сөздөр. Кош жана кошмок сөздөрдүн бөлүнүшү. Сөз түркүмдөрү. Маани берүүчү жана кызматчы сөздөр. Сөз түркүмдөрүнө бөлүштүрүүдөгү негизги принциптер (семантикалық, морфологиялық, синтаксистик принциптер). Зат атооч, анын лексика-тематикалык топтору. Энчилүү жана жалпы аттар. Зат атоочтун сан категориси. Зат атоочтун таандык категориясы. Жак таандык жана жалпы таандык мүчөлөр. Зат атоочтун жөндөмө категориясы. Жардамчы атоочтор. Сын атооч. Сын атоочтун даражалары, сын атоочтун заттык мааниде колдонулушу. Сан атооч, анын лексика-семантикалык мааниси, морфологиялық белгилери. Сан атоочтун лексика-семантикалык жана грамматикалық өзгөчөлүктөрүнө карай бөлүнүшү. Ат атооч. Ат атоочтун маанисине карай бөлүнүшү. Этиштин лексика-семантикалык, грамматикалык

мүнөздөмөсү. Этиштин морфологиялык жол менен жасалышы. Өтмө жана өтпөс этиштер. Мамиле категориясы жана анын түрлөрү. Ыңгай категориясы жана анын түрлөрү. Чак категориясы. Этиштин өзгөчө формалары. Чакчылдар. Атоочтуктар, алардын жасалышы. Кыймыл атоочтор, алардын лексикалық, грамматикалық кызматы. Тактооч. Тактоочтордун маанисине карай бөлүнүшү. Тууранды сөздөр. Тыбыш тууранды жана элес тууранды сөздөр. Сырдык сөздөр. Сырдык сөздөрдүн маанисине карай бөлүнүшү. Кызматчы сөздөрдүн лексика-семантикалық, грамматикалық мүнөздөмөсү. Кызматчы сөздөрдүн бөлүнүшү. Байламталар жана алардын маанисине, грамматикалық аткарған милдеттерине карай бөлүнүшү. Жандоочтор. Жандоочтордун жөндөмөлөр менен айкашуусуна карата бөлүнүшү. Модаль сөздөр. Модаль сөздөрдүн берген маанисине карай бөлүнүшү. Бөлүкчөлөр. Бөлүкчөлөрдүн грамматикалық маанисине карай бөлүнүшү. Кыскартылган сөздөр жана графикалық кыскартуулар. Бириккен сөздөр. Кыргыз тилинин морфологиясын изилдеген окумуштуулар жана алардын эмгектери.

*Кыргыз тилинин синтаксиси.* Кыргыз синтаксис илиминин жаралышы, калыптанышы, азыркы абалы. Сөз айкашынын синтаксиси. Сөз айкашынын грамматикалық түзүлүшү. Сөз айкашынын эң негизги белгилери. Сүйлөмдү сөз айкаштарына ажыратуунун жолдору, критерийлери жана өзгөчөлүктөрү. Сөз айкашында багындыруучу сыңардын жана багыныңкы сыңардын өзгөчөлүктөрү. Сөз айкаштарынын классификациясы (сөз айкашынын структурасы, формасы, мүнөзү боюнча бөлүнүшү). Сөз айкашындағы синтаксистик байланыштын түрлөрү. (тең байланыш жана багыныңкы байланыш). Сөз айкашындағы багыныңкы байланыштын түрлөрү. (ээрчишүү, ыкташуу, таандык, жандоочтук байланыш). Жөнөкөй сүйлөм, алардын түрлөрү жана классификациясы. Бир тутумдуу жана эки тутумдуу жөнөкөй сүйлөмдер. Бир тутумдуу жөнөкөй сүйлөмдер, алардын классификациясы. Эки тутумдуу жөнөкөй сүйлөмдердүн классификациясы. Сүйлөм мүчөлөрү, алардын синтаксистик кызматы. Сүйлөм мүчөлөрдүн түрлөрү. Сүйлөмдүн баш мүчөлөрү. (Ээ жана баяндооч). Сүйлөмдүн айкындооч мүчөлөрү. (аныктооч, толуктооч, бышыктооч). Бир өңчөй мүчөлөр, алардын грамматикалық кызматы. Сүйлөмгө грамматикалық жактан мүчө боло албаган сөздөр. Татаал сүйлөмдер алардын классификациясы. Тең байланыштагы татаал сүйлөмдер, алардын түзүлүш өзгөчөлүктөрү. Байламтасыз тең байланыштагы татаал сүйлөмдер жана алардын түрлөрү. Байламталуу тең байланыштагы татаал сүйлөмдер жана алардын түрлөрү. Багыныңкы байланыштагы татаал сүйлөмдер, алардын түзүлүш өзгөчөлүктөрү. Баш сүйлөм жана багыныңкы сүйлөм. Багыныңкы байланыштагы татаал сүйлөмдер, алардын жасалышы жана түрлөрү. Себеп жана максат багыныңкы татаал сүйлөм. Өлчөм багыныңкы татаал сүйлөм (сан - өлчөм, орун, салыштырма өлчөм багыныңкы сүйлөм). Сыпат жана салыштырма багыныңкы сүйлөм. Бир өңчөй багыныңкы сүйлөм жана кыстырынды сүйлөмдердүн түзүлүшү. АРАЛАШ татаал сүйлөм. Обочолонгон түзүлүштөгү сүйлөмдер. Синтаксистик түрмөктөр. Атоочтук түрмөктөр жана

чакчыл түрмөктөр. Кыргыз тилинин синтаксисинин изилдеген окумуштуулар жана алардын эмгектери. Функционалдык стилдердин түрлөрү жана алардын белгилери.

*Илимдин тармагы:*

*Филология илимдери*